

# Leniniň diriliği

Category: Goşgular, Kitapcy  
написано kitapcy | 24 января, 2025  
Leniniň diriliği LENINIŇ DIRILIGI

*Çary aganyň aýdanlaryndan*

«Näçe gezek boldum Moskwada men,  
Onmuka ýa on başmikä, bilmedim.  
Ýene Aşgabatdan uçýaryn ertir,  
Samolýota alyngy meň biletim.

Näçe gezek boldum Moswkada men,  
Men Lenini görmekcidim her ýola.  
Nobatyndan çekinmedim sähelçe  
Mawzoleýe barýan uzyn mähelläň...

Ynanýanym üçin diriligine.  
Ynanamok onuň ýoklugyna men.  
Bu ynammy hiç kes üýtgedip bilmez –  
Ynanşym deý garyň aklygyna meň.

Ölen däldir Lenin, ol bolup bilmez,  
Aýlanyp ýörenendir daşymyzda ol.  
Şeýle diýmeklige esas berip dur,  
Öwreden pähimi başymyzda oñ.

Belki-de Çilide rewolýusiýany,  
Galqyndyryp ýörenendir ol täzeden.  
Belki owgan daýhanlarna şu günler  
Ýer bölüp berýändir geljek ýaza çen.

Belki Liwandadyr. Goramak gerek,  
Oňa ok degmegi mümkün ahyry.  
Nirede-de bolsa soralyň ony,  
Özümüzden geçip goralyň ony,  
  
Belki Kremlde diňläp durandyr

Sowet Soýuzynyň beýik Gimnini.  
Ýa-da Baýkal-Amur magristralyn  
Aýlanyp ýörendir işçi geýminde.

Belki hut özüniň ady dakylan  
Türkmen kanalynyň uza boýunda»  
Diýip, Çary aga beýik Lenini  
Ýaşadyp ýör hyýalynda, oýunda.

...Näçe gezek boldy Moskwada ol,  
Bir zady hiç boýun alyp bilmeyär:  
Ynanmaýar Leniniň ölümine ol,  
Ynanýany üçin diriligine.

Şadurdy ÇARYGULYÝEW. Goşgular